

Mynd: Jens Kristian Vang

FAKTA

Navn: Hans Edward Andreassen

Aldur: 26 ár

Bústaður: Keypmannahavn

Familja: Hann og unnustan Jórun McLeod

Jacobsen eiga sonin Klæmint

Sangari og gittarspælari í rockbólkinum The Dreams

eg verði forferdiliga keddur, tá eg ikki fái skriva. Tá eg havi eina slíka blokering, skal mann næstan ikki tosa við meg, og tað eri eg trupult at verða saman við, sigur hann.

Má bara bíða

Hans Edward sigur, at hann hevur roynt alt, sum hugsast kann fyri at sleppa av við slíkar skriviblokeringar, men tað er trupult.

- Eg havi roynt alt, sum eg kann, fyri at sleppa burtur úr tí. Eg havi sit-ið einsamallur á Amager Strand og start út yvir havið, men har er einki at gera. Eg má bara bíða og vóna, at tað gongur yvir, og tað hevur tað tíbetur gjørt higartil.

- Tá vit fara at tjena ordiliga nógvar pengar uppá okkara tónleik, so má eg bara hava ein psykolog rennandi aftaná mær, sum kann hjálpa mær, um eg ikki fái skriva sangir, sigur hann skemtandi.

Seinasta skriviblokeringin vardi í eitt hálv ár, og síðani hevur hann skrivað eina ørgrynnu av sangum.

- Nú ræður tað um fyri meg at gera tann besta sangin og tey bestu riffini, og tí skal eg velja burtur úr rúgvuni. Eg skrivi allatíðina sangir, og eg havi kanska skrivað fleiri enn 30 til nýggju fløguna, men vit velja bara teir bestu burtur úr, sigur hann.

- Tá eg veit, at havi gjørt eitt gott

lag, blívi eg ordiliga høgur av gleði, eg blívi í ørviti. Tað hevur so øgiliga nógv at siga fyri meg. Eitt gott lag er nakað, sum eg kann verða stoltur av her og nú, og tað heldur eisini fyri lívið.

- Eg siti oftast um náttina og skrivi sangir og spæli inn, og tá eg havi gjørt okkurt gott, kann eg siti einsamallur í einum rúmi og skrála av gleði. Og so kann eg sita fleiri tímar og bara lurta eftir sanginum og verða lukkuligur, sigur Hans Edward.

Arbeiða við nýggjari útgávu

The Dreams góvu fløguna Revolt út tíðliga í ár, og nú arbeiðir bólkurin við nýggjari útgávu, sum skal koma út næsta ár.

- Tað tekur ofta langa tíð hjá okkum at gera eina nýggja flögu, men kanska gongur tað eitt sindur skjótari hesaferð. Vit eru í øllum førum komnir væl áveg-is við tónleikinum, og gongur tað væl, so kann fyrsta stakfløgan koma út í februar, sigur Hans Edward Andreassen.

Hann lovar, at tónleikurin á nýggju útgávuni verður eitt vet harðari, enn hann var á seinastu útgávuni, sum í støðum var eitt sindur popput.

- Tað gera eitt lop aftur nú, og vit vera meira rockutur og fara at rópa meira á nýggju útgávuni. Vit hava tosað um gomlu fløguna, hvat vit vóru nøgdir við, og hvat kundi verið øðrvísi, og hon var kanska í so popput. Tann nýggja skal verða eitt sindur harðari.

- Sum tað sær út í lýtuni, komi eg at framleiða nógv av tónleikinum. Og tað er kanska ein fyrimunur, tí so verður tað enn meira okkara tónleikur. Fyri at gera vart við seg í dag, mást tú hava tónleik, sum er gjøgnumsúrugaður av persónligheit, sigur Hans Edward.

The Dreams skulu eisini spæla nógvar konsertir komandi árið, og tað verður helst nógvuttanfyri Danmark, at teir fara at spæla.

- Áhugin fyri okkum í til dæmis Póllandi og Fraklandi er vaksandi, so vit hava ikki so nógva tíð til Danmark nú. Rokni við, at vit fara mest at spælauttanfyri Danmark komandi tíðina.

Føroyingur inn á bein

Hans Edward Andreassen hevur verið nógv á ferð við tónleikinum seinastu árin, og í lýtuni er hann búsitandi í Danmark. Men honum leingist støðugt heim til Føroya.

- Eg eri føroyingur inn á bein. Eg sakni at búgva í Føroyum og gera tey tingini, sum eg gjørði í Føroyum. Har er alt so deiliga tætt og skjótt. Keypmannahavn er ein ov stórur býur til mín, og eg komi ikki út,uttan tað eru í arbeidsørindum. Mær dámar best í Føroyum, og eg gleði meg, tá ið eg eri liðugur við hetta og eri farin heimaftur til Føroya og siti í onkrum studio og framleiði tónleik fyri onkran annan, sigur hann.

- Men tað verður ikki beint nú. Tað gongur støðugt framá hjá okkum, og nú satsa vit nógv uppá Týskland, og málið er framvegis at enda í sendingini hjá David Letterman.

EYÐKENT HÁR

Hans Edward Andreassen hevur eyðkent hár. Reyði hanakamburin hevur fylgt honum í fleiri ár, og tað krevur sítt at halda hann við líka og gera hann kláran til konsertir.

- Eg hevði eitt hugskot um, at eg skuldi hava ein mohawk, og tað var Jórun, dáman hjá mær, sum kom við hugskotinum ein skeivan mohawk. Fyrstu tíðina gjørði eg hárið sjálvur áðrenn konsertir, men tað tími eg ikki longur. Nú setir ein dama, sum eisini selir merchandise hjá okkum, hárið hjá mær, og tað tekur einar 25 minuttir, sigur Hans Edward.

- Tað er ein orsök til, at eg ofta gangi við keppi í tí dagliga, eg tími ikki altíð upp at seta hárið í ein hálvan tíma.

